

राष्ट्रीय कृषि विकास योजना RKVY-RAFTAR
अंतर्गत कोरडवाहू क्षेत्र विकास (RAD) कार्यक्रमाच्या
अंमलबजावणीकरिता सन २०२२-२३ मधील
सर्वसाधारण प्रवर्गाचा तिसऱ्या हप्त्याचा निधी सन
२०२३-२४ च्या अर्थसंकल्पिय तरतूदीतून वितरीत
करणेबाबत...

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: राशेअ-४४२२/प्र.क्र.१५७/८-अ
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक: २५ एप्रिल, २०२३

संदर्भ:-

१. केंद्र शासनाने www.agricoops.nic.in या संकेत स्थळावरील राष्ट्रीय शाश्वत शेती अभियानाच्या मार्गदर्शक सुचना.
२. कृषि व पशु विभाग शासन निर्णय क्र. ०३१७/प्र.क्र.१८/राकृवियो कक्ष, दि. १३.४.२०१७
३. केंद्र शासनाच्या कृषि व शेतकरी कल्याण विभागाचे पत्र क्र. १-१/२०२०-RFS-III (८२६३२), दिनांक १२.४.२०२२
४. केंद्र शासनाच्या कृषि व शेतकरी कल्याण विभागाचे पत्र क्र. १-१/२०२०-RFS-III, दिनांक २३.६.२०२२
५. कृषि व पशु विभाग शासन निर्णय क्र. राशेअ ४४२२/प्र.क्र. १२०/८ अ, दिनांक १४.७.२०२२
६. कृषि व पशु विभाग शासन निर्णय क्र. राशेअ ४४२२/प्र.क्र. १५७/८ अ, दिनांक १३.९.२०२२ व १७.२.२०२३
७. केंद्र शासनाच्या कृषि व शेतकरी कल्याण विभागाचे पत्र क्र. १-२१/२०१८-RFS-III(pt), दिनांक ३१.३.२०२३
८. कृषि आयुक्तालयाचे क्र. वि.प्र.३/कोक्षेवि/अनु./११७३१/२३, दि. १२.४.२०२३

प्रस्तावना :-

मागील आर्थिक वर्षापर्यंत राष्ट्रीय शाश्वत शेती अभियानांतर्गत कोरडवाहू क्षेत्र विकास (Rain fed Area Development) कार्यक्रम अंमलबजावणी करण्यात येत होती. तथापि, केंद्र शासनाच्या कृषि व शेतकरी कल्याण विभागाने संदर्भ क्र. ३ येथील पत्रान्वये कोरडवाहू क्षेत्र विकास (RAD) हा कार्यक्रम राष्ट्रीय कृषि विकास योजना RKVY कॅफ्टेरिया अंतर्गत घेण्याबाबत सूचित केले आहे. त्याकरिता केंद्र व राज्य हिश्याचे अनुदानाचे प्रमाण ६०:४० असे आहे.

केंद्र शासनाच्या कृषि व शेतकरी कल्याण विभागाने संदर्भ क्रमांक ४ येथील पत्रान्वये सन २०२२-२३ या वर्षासाठी केंद्र हिस्सा रु.२०००.०० लाख व राज्य हिस्सा रु.१३३३.०० लाख अशा एकूण रु. ३३३३.३३ रकमेच्या वार्षिक कृती आराखड्यास मान्यता दिली आहे. त्यानुसार विभागाने संदर्भ क्र. ५ येथील शासन निर्णयान्वये कोरडवाहू क्षेत्र विकास कार्यक्रमाच्या वार्षिक कृती आराखड्यास प्रशासकीय मान्यता दिली आहे.

संदर्भ क्र. ६ च्या शासन निर्णयान्वये या योजनेसाठी प्राप्त पहिल्या हप्त्याचा केंद्र हिस्सा रु.३९४.०० लाख उपलब्ध करून दिला आहे. त्यास समरूप व राज्य हिस्सा रु. २६२.६६ लाख असा एकूण रु.६५६.६६ लाख निधी वितरीत केला आहे.

कोरडवाहू क्षेत्र विकास कार्यक्रम (RAD) सन २०२३-२४ करिता सर्वसाधारण प्रवर्गासाठी केंद्र हिस्सा रु. १५९९.९९ लाख व राज्य हिस्सा रु.१०६५.९९ लाख अशी एकूण रु.२६६५.९८ लाख रकमेची अर्थसंकल्पीय तरतूद करण्यात आली आहे.

केंद्र शासनाच्या कृषि व शेतकरी कल्याण विभागाने संदर्भ क्रमांक ७ येथील दिनांक ३१.३.२०२३ च्या पत्रान्वये राष्ट्रीय कृषि विकास योजना RKVY-RAFTAR अंतर्गत कोरडवाहू क्षेत्र विकास (RAD) योजनेअंतर्गत सर्वसाधारण प्रवर्गाकरिता रु. ३९४.०० लाख निधी राज्य शासनाकडे वितरीत केला आहे. सदर निधी वितरीत करण्यास नियोजन विभाग तसेच वित्त विभागाने सन २०२२-२३ या आर्थिक वर्षात मान्यता दिली होती. तथापि, BDS वा तांत्रिक अडचण उद्भवल्याने उक्त निधी दि. ३१.०३.२०२३ पूर्वी आहरित होवू शकला नाही. कृषि आयुक्तालयाने संदर्भ क्र. ८ च्या पत्रान्वये केलेल्या विनंतीनुसार कोरडवाहू क्षेत्र विकास (RAD) कार्यक्रमाची अंमलबजावणी करण्यासाठी सर्वसाधारण प्रवर्गाकरिता सन २०२२-२३ मध्ये प्राप्त झालेला तिसऱ्या हप्त्याचा केंद्र हिस्स्याचा रु.३९४.०० लाख व त्यास समरूप राज्य हिस्स्याचा रु.२६२.६६ लाख असा एकूण रु.६५६.६६ लाख निधी सन २०२३-२४ च्या सन २०२३-२४ च्या अर्थसंकल्पिय तरतूदीमधून वितरीत करण्याची बाब शासनाच्या विचाराधीन होती.

शासन निर्णय :-

१. कोरडवाहू क्षेत्र विकास (RAD) कार्यक्रमासाठी RKVY-RAFTAR अंतर्गत सर्वसाधारण प्रवर्गाकरिता सन २०२२-२३ मध्ये प्राप्त झालेला तिसरा हप्ता केंद्र हिस्सा रु. ३९४ लाख (रु.तीन कोटी चौऱ्याणव लाख) त्यास समरूप राज्य हिस्सा २६२.६६ (रु. दोन कोटी बासष्ट लाख सहासष्ट हजार फक्त) असा एकूण रु.६५६.६६ लाख (रुपये सहा कोटी छपन्न लाख फक्त) इतका सन २०२३-२४ मध्ये आयुक्त (कृषि) यांना निधी अर्थसंकल्पीय वितरण प्रणालीद्वारे पुढीलप्रमाणे वितरीत करण्यात येत आहे.

२. सदर रु. ६५६.६७ लाख निधी खालील लेखाशिर्षाखाली खर्ची टाकण्यात यावा.

	केंद्र हिस्सा	राज्य हिस्सा
सर्वसाधारण प्रवर्ग	मागणी क्र.डी-३, २४०१-पीक संवर्धन, १०९-विस्तार व प्रशिक्षण, ०१-माहिती व प्रसारण,(०१)(५१)- कृषी उन्नती योजना - राष्ट्रीय शाश्वत शेती अभियान - अवर्षण प्रवण क्षेत्र विकास कार्यक्रम (केंपुयो) (केंद्र हिस्सा ६०%) (२४०१ ९५५४) ३३, अर्थसहाय्य.	मागणी क्र.डी-३, २४०१-पीक संवर्धन, १०९-विस्तार व प्रशिक्षण, ०१-माहिती व प्रसारण,(०१)(५३)- कृषी उन्नती योजना - राष्ट्रीय शाश्वत शेती अभियान - अवर्षण प्रवण क्षेत्र विकास कार्यक्रम (केंपुयो) (राज्य हिस्सा ४०%), (२४०१ ए २७२) ३३- अर्थसहाय्य.

३. या शासन निर्णयान्वये वितरीत निधी कोषागारामून आहरित करण्याकरिता आयुक्त (कृषि) यांना नियंत्रक अधिकारी व सहायक संचालक (लेखा-१), कृषी आयुक्तालय यांना आहरण व संतिरण अधिकारी म्हणून घोषित करण्यात येत आहे.
४. केंद्रिय कृषि मंत्रालयाने राष्ट्रीय शाश्वत शेती अभियानांतर्गत कोरडवाहू क्षेत्र विकास कार्यक्रमासाठी राज्य शासनास सन २०२३-२४ करिता मंजूर केलेल्या कृति आराखड्यानुसार आणि वेळोवेळी केंद्रिय कृषि मंत्रालयाने दिलेल्या दिशानिर्देशानुसार सदर अभियानाची अंमलबजावणी करणे बंधनकारक राहिल. याबाबत संचालक (विस्तार व प्रशिक्षण) यांनी राज्यस्तरावरून अभियानाचे संनियंत्रण करावे, त्याचप्रमाणे अभियानाच्या प्रभावी अंमलबजावणी व संनियंत्रणाकरीता वेळोवेळी अधिनस्त कार्यालयांना निदेशित करावे.
५. सदर योजनेची अंमलबजावणी केंद्र शासनाने निर्गमित केलेल्या राष्ट्रीय शाश्वत शेती अभियानाच्या मार्गदर्शक सूचनांमधील अवर्षण प्रवण क्षेत्र घटकाच्या मार्गदर्शक सूचनांनुसार तसेच संदर्भाधीन अ.क्र. २ येथील उन्नत शेती समृद्ध शेतकरी अभियानाच्या दिनांक १३ एप्रिल, २०१७ च्या शासन निर्णयातील मार्गदर्शक सूचनांनुसार करावी.
६. या योजनेतर्गत लाभार्थ्यांची निवड व अनुदान मंजूरीची कार्यवाही महा-डीबीटी प्रणालीद्वारे करावी आणि लाभार्थ्यांच्या आधार संलग्न बँक खात्यावर अनुदानाची रक्कम सार्वजनिक वित्तीय व्यवस्थापन प्रणालीद्वारे जमा करावी.
७. प्रत्येक महिन्याला योजनेची भौतिक आणि आर्थिक प्रगती याबाबतची माहिती अद्ययावत करण्यात यावी व राष्ट्रीय शाश्वत शेती अभियानाच्या मार्गदर्शक सूचनांसोबतच्या परिशिष्ट-३ मध्ये भरण्यात यावी व सदरची माहिती राज्य शासनाकडेसुद्धा पाठविण्यात यावी.
८. कोरडवाहू क्षेत्र विकास (RAD) कार्यक्रमाच्या उद्दिष्टपूर्तीसाठी संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे यांनी संदर्भाधीन अ.क्र. १ येथे नमुद केलेल्या केंद्र शासनाच्या संकेतस्थळावर उपलब्ध असलेल्या सदर घटकाच्या मार्गदर्शक सूचना तसेच उपरोक्त नमूद अटी व शर्ती विचारात घेऊन उद्दिष्ट निहाय सन २०२२-२३ करिता सविस्तर मार्गदर्शक सूचना क्षेत्रिय अधिकाऱ्यांना निर्गमित कराव्यात.
९. सदर शासन निर्णय वित्त विभागाच्या संदर्भाकित दि. १२ एप्रिल, २०२४ रोजीच्या शासन परिपत्रकान्वये विभागास प्रदान केलेल्या अधिकाराचा वापर करून व सदर परिपत्रकातील अटी शर्तीची पूर्तता करून तोच नियोजन विभागाच्या मान्यतेने व वित्त विभागाच्या अनौ. सं.क्र. १२७/२०२३/व्यय-१ दि. २४.४.२०२३ अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०४२५१९१३१६३८०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(महेंद्र घाडगे)

अवर सचिव, महाराष्ट्र शासन

प्रत,

१. मा. मंत्री (कृषि), महाराष्ट्र राज्य, मुंबई ४०० ०३२.
२. विधान सभा/विधान परिषद सदस्य,
३. अपर मुख्य सचिव (वित्त), वित्त विभाग, महाराष्ट्र राज्य, मंत्रालय, मुंबई ४०० ०३२.
४. अपर मुख्य सचिव (नियोजन), नियोजन विभाग, महाराष्ट्र राज्य, मंत्रालय, मुंबई ४०० ०३२.
५. प्रधान सचिव (कृषि), कृषि व पदुम विभाग, महाराष्ट्र राज्य, मंत्रालय, मुंबई ४०० ०३२.
६. आयुक्त (कृषि), कृषि आयुक्तालय, महाराष्ट्र राज्य, पुणे
७. संचालक (सर्व), कृषि आयुक्तालय, महाराष्ट्र राज्य, पुणे
८. विभागीय कृषि सहसंचालक (सर्व),
९. सर्व जिल्हा अधिक्षक कृषि अधिकारी
१०. महालेखापाल (लेखा व अनुज्ञेयता/लेखा परीक्षण) महाराष्ट्र, मुंबई/नागपुर
११. महालेखापाल (लेखा परीक्षण) महाराष्ट्र, मुंबई/नागपुर
१२. संचालक, अर्थ व सांख्यिकी संचालनालय, मुंबई
१३. संचालक, लेखा व कोषागार, मुंबई
१४. सह सचिव/उप सचिव/ अवर सचिव/कार्यासन अधिकारी (सर्व) (कृषि) कृषि व पदुम विभाग, मंत्रालय, मुंबई-३२
१५. वित्त विभाग (का. व्यय-१/अर्थसंकल्प-१३), मंत्रालय, मुंबई
१६. निवडनस्ती ८-अ.